

**समाहरणालय, दरभंगा**  
(जिला पंचायत प्रशाखा)

जिलाधिकारी-सह-जिला निर्वाचन पदाधिकारी (पंचायत), दरभंगा की अध्यक्षता में दिनांक 04.04.16 को समाहरणालय सभाकक्ष में पंचायत आम निर्वाचन-2016 की तैयारी के संबंध में जिला स्तर पर गठित विभिन्न कोषांगों के पदाधिकारियों एवं प्रखण्ड विकास पदाधिकारियों के साथ की गई बैठक के महत्वपूर्ण विन्दु: -

1. कार्मिक कोषांग

- प्रशिक्षण में अनुपस्थित पाये गये कर्मियों से कारणपृच्छा कर उनके विरुद्ध आवश्यक कार्रवाई करने का निदेश दिया गया।
- पी0सी0सी0पी0 दण्डाधिकारियों की संख्या कम है, अतः प्रखंडों से प्राप्त प्रस्ताव की पुनर्समीक्षा कर ली जाय।

2. प्रेक्षक कोषांग

- जिन प्रेक्षक के द्वारा अभी तक योगदान नहीं दिया गया है, उनके संबंध में सूचना अविलंब राज्य निर्वाचन आयोग एवं आयुक्त, दरभंगा प्रमण्डल, दरभंगा को दी जाय।

3. सामग्री कोषांग

- निर्वाचन सामग्री के नमूना की एक प्रति सभी प्रखंडों को भेजे जाने का निदेश दिया गया था जिसका अनुपालन अभी तक नहीं किया गया है, नमूना शीघ्र प्रखंडों को भेजी जाय।
- सभी आपूर्तिकर्त्ताओं के साथ बैठक कर समय सीमा के अन्दर उनसे सामग्री प्राप्त करना सुनिश्चित किया जाय।

4. वाहन कोषांग

- अधियाचना की प्रति प्राप्त हो चुकी है, जिसे प्रखंडों को शीघ्र भेजा जाय। 6 प्रखंडों से पी0सी0सी0पी0 का प्रस्ताव प्राप्त हो चुका है। शेष प्रखंडों से यह प्रस्ताव शीघ्र प्राप्त किया जाय।

5. मतपत्र कोषांग

- मतपत्र लाने हेतु वाहन भेज दिया गया है। कल संध्या तक जाले एवं सिंहवाड़ा प्रखंडों का मतपत्र प्राप्त हो जायेगा। प्रखंड विकास पदाधिकारी, सिंहवाड़ा एवं जाले मतपत्र सुरक्षित रखने हेतु बज्रगृह तैयार कर रखें।

6. प्रशिक्षण कोषांग

- निर्धारित कार्यक्रम के अनुसार प्रशिक्षण चल रहा है, कोई समस्या नहीं है।

7. विधि-व्यवस्था कोषांग

- निरोधात्मक कार्रवाई में तेजी लाने का निदेश अनुमंडल पदाधिकारियों को दें।

8. आदर्श आचार संहिता कोषांग

- जाले प्रखंड को छोड़कर किसी भी प्रखंड विकास पदाधिकारी के द्वारा आदर्श आचार संहिता के तहत कोई कार्रवाई नहीं की गई है। प्रखंड विकास पदाधिकारियों को कार्रवाई में तेजी लाने का निदेश दिया गया।

5/8

(2)

9. निर्वाचन व्यय लेखा अनुश्रवण कोषांग

- केवटी एवं जाले प्रखंडों को छोड़कर किसी भी प्रखंड से वहाँ कोषांग गठित किये जाने के संबंध में कोई सूचना प्राप्त नहीं हुई है। शेष सभी प्रखंड विकास पदाधिकारियों को उपरोक्त कोषांग गठित करते हुए कोषांग गठन के आदेश की प्रति कल तक उपलब्ध कराने का निदेश दिया गया।

10. संचार योजना कोषांग

- जिला स्तरीय संचार पुस्तिका तैयार हो चुकी है। प्रखंड स्तरीय संचार पुस्तिकाओं में 6 प्रखंडों की पुस्तिका तैयार की जा चुकी है। बेनीपुर, कु0स्थान एवं हायाघाट प्रखंडों से विवरणी अप्राप्त है। इन प्रखंडों से विवरणी प्राप्त कर इस सप्ताह में प्रखंड स्तरीय संचार पुस्तिका तैयार करने का निदेश दिया गया।

11. मतदाता सूची विखंडीकरण कोषांग

- जाले एवं हनुमाननगर प्रखंडों के मतदाता सूची का विखंडीकरण किया जा चुका है। सिंहवाड़ा प्रखंड का कल तक विखंडीकरण कार्य पूर्ण कर लिया जायेगा। जिन प्रखंडों का विखंडीकरण पूर्ण हो चुका है, उसकी विखंडीकृत सूची सामग्री कोषांग को उपलब्ध कराने का निदेश दिया गया। साथ ही जिन प्रखंडों से मतदाता सूची अप्राप्त है, वहाँ से शीघ्र सूची प्राप्त करने का निदेश दिया गया।

12. बुनियादी न्यूनतम सुविधा कोषांग

- प्रखंड विकास पदाधिकारियों को मतदान केन्द्रों का निरीक्षण कर वहाँ बुनियादी न्यूनतम सुविधा उपलब्ध कराने का निदेश दिया गया एवं मतदान केन्द्रवार बुनियादी न्यूनतम सुविधा की स्थिति से संबंधित प्रतिवेदन उपलब्ध कराने का निदेश दिया गया।

13. कार्मिक कल्याण कोषांग

- मतदान दलों के भोजन की व्यवस्था भुगतान के आधार पर करवाने का निदेश प्रखंड विकास पदाधिकारियों को दिया गया।
- प्रत्येक मतदान दल के लिए मेडिकल कीट एवं पेयजल का बोतल की व्यवस्था करने का निदेश दिया गया।
- प्रत्येक मतदान दल के लिए दो पैकेट ओ0आर0एस0 भी उपलब्ध कराने का निदेश दिया गया।

14. आई0टी0 कोषांग

- जाले को छोड़कर अन्य प्रखंडों से उम्मीदवारों की सूची विहित प्रपत्र में अप्राप्त है। जिन प्रखंडों में नामांकन समाप्त हो चुका है, उन प्रखंडों के प्रखंड विकास पदाधिकारी, उपरोक्त सूची अविलंब समर्पित करें।

15. मतपेटिका कोषांग

- सिंहवाड़ा एवं जाले प्रखंडों में मतपेटिका की तैयारी कर ली गयी है। अन्य जिलों से 5500 मतपेटिका प्राप्त होना है। जिला पंचायत राज पदाधिकारी संबंधित जिलों के जिलाधिकारी से समन्वय कर शीघ्र मतपेटिका प्राप्त करें।



(3)

16. नियंत्रण कक्ष कोषांग

- वर्तमान में एक पाली में नियंत्रण कक्ष का संचालन चल रहा है, लेकिन निर्वाचन करीब आने पर तीन पालियों में नियंत्रण कक्ष का संचालन किया जायेगा, जिसके लिए अधिक कार्मिकों की आवश्यकता होगी। नोडल पदाधिकारी, कार्मिक कोषांग नियंत्रण कक्ष के तीन पालियों में संचालन के लिए कार्मिकों की सूची नियंत्रण कक्ष कोषांग को उपलब्ध करा दें।

६०-

जिला निर्वाचन पदाधिकारी (पंचायत)  
-सह-जिला पदाधिकारी, दरभंगा।

ज्ञाप संख्या 688/जिला पंचायत, दिनांक 9 अप्रैल, 2016.

प्रतिलिपि सभी कोषांगों के वरीय प्रभारी पदाधिकारी/प्रभारी पदाधिकारी को सूचनार्थ एवं आवश्यक कार्रवाई हेतु प्रेषित।

प्रतिलिपि सभी प्रखण्ड विकास पदाधिकारियों को सूचनार्थ एवं आवश्यक कार्रवाई हेतु प्रेषित।

प्रतिलिपि सभी अन्य संबंधित पदाधिकारियों को सूचनार्थ एवं आवश्यक कार्रवाई हेतु प्रेषित।

जिला निर्वाचन पदाधिकारी (पंचायत)  
-सह-जिला पदाधिकारी, दरभंगा।